

Радиоаматерски сојуз на Македонија

Извештај за работа за 2018 година
Менаџер за КБ Златко Андонов Z30A

Во 2018 година спроведени се три групни активности на КБ. Во месец Јули е учествувано во IARU HF Championship 2018 со повикувачки знак Z30HQ, од 01-ви Јуни до 15-ти Јули по повод светското првенство во фудбал со повикувачки знак Z30FIFA. Крајот на годината, месец Декември – месецот на младите, го одбележивме со младите и повикувачките знаци Z39YOTA и Z30YOTA.

1. Учеството во IARU HF Championship 2018 со повикувачки знак Z30HQ

- Локација Факултет Гоце Делчев-Кампус 4, Штип,
40 CW - Оператори: Z32ID, Z35T
Опрема: YAESU FT950 + OM3500 + GP 1/4 + Dipole
- Локација Суитлак, Штип
40 SSB – Оператори: Z33F, Z33ZOD, Томислав Донеv
Опрема: ICOM IC-736 + LA1002+GP ¼ + Dipole
- Локација Радио клуб Стево Патако, Битола Z37CEF
14 CW - Z31NA, Z31RM, Z32U, Z33B,
Опрема: KENWOOD TS 940SAT + 1,5KW + 4el Yagi + Dipole
- Локација Радио клуб Стево Патако, Битола Z37CEF
1,8 CW & SSB – Оператор Z31RQ
Опрема: KENWOOD TS940SAT + 1,5KW + Low Band GP
- Локација Зоран Гроздановски, Битола Z32U
21 CW – Оператор Z32U
Опрема: ICOM 726 + FL2000 + GP1/4 + Dipole
- Локација Радио клуб Искра, Кавадарци Z37Y
21 CW & SSB – Оператори Z32M & Z33C
Опрема: KENWOOD TS590SG + AL811H + Q.Quad + Dipole

- Локација Владимир Шутевски, Скопје Z31TU
28 CW & SSB, 14 SSB – Оператори Z31TU, Z33RW, Z34PEC
Опрема: ICOM 7300, YAESU FT991A + SB200 + HexBeam + 3el-3band Yagi + Delta Loop

- Локација с.Серменин, викенд кука на Венци Ристов, Гевгелија Z39Z
80 CW & 14 SSB – Оператори Z30A, Z33A, Z35F, Z36Y, Z39Z
Опрема: YAESU FT1000D + 1.5KW + 3el-3band Yagi, ICOM 746 + 800W + GP1/4 + Dipole

Во 2018 год PCM заради блокираната сметка и заради недобивање на своите средства кои ги одвојува државата преку ресорното министерство преку Народна техника на Македонија, не можеше да ги помогне екипите кои зедоа учество под повикувачкиот знак Z30HQ. Повторно и оваа година за вмрежувањето на локациите се погрижија Игор Дериволов Z32ID и Златко Андонов Z30A.

Остварен резултат:

пријавен 4,066,508 поени од кој 4339 на CW, 1603 на SSB, 105 зони, 193 множители

3,850,620 е официјалниот резултат и освоено 28 место.

2. Z30FIFA – Светско првенство во фудбал, Русија

Кон крајот на 2017 година добивме покана од страна на колегите радиоаматери од Русија, во колку сакаме како организација на радиоаматерите од Македонија, да се вклучиме со учество во одбележувањето на светското првенство во фудбал 2018, со специјален повикувачки знак. Ја прифативме поканата и ги пријавивме операторите кои изразија желба да учествуваат. За таа цел беше побаран и одобрен од страна на АЕК повикувачкиот знак Z30FIFA.

На почетокот на годината се пријавија следните оператори:

- Z30A, Z31NA, Z31RA, Z31RM, Z31TU, Z32U, Z33A, Z33B, Z33F, Z33IKN, Z33PB, Z33RW, Z35U, Z35W

За меѓусебна координација направивме група на Facebook каде комунициравме и разменувавме информации за користење на фреквенции и модови на работа. Имавме одлично дружење и одлична тимска поврзаност. Сите 45 дена активност беше вистинско задоволство да се биде дел од таа екипа. На крајот Z30FIFA заврши со 18599 врски од 1,8 – 50 Mhz.

Имаше голема сериозност во работата и морам да ги издвојам неколкумина од нив и тоа,

- Симеон Стојчески Z31NA, на огромниот број врски кој го направи и најмногу CW врски
- Владимир Шутевски Z31TU, за најголем број на врски во дигиталните модови на работа
- Боби Петковски Z33PB, исто така за огромен број и најмногу врски на SSB

Крајот на тие 45 дена светско првенство во фудбал и 45 дена активност на Z30FIFA се завршени со 18599 врски или од вкупно 92 станици од светот кои работеа под специјален знак FIFA, на десетто место по број на одржани врски.

3. Месец Декември 2018 – месец на младите

Крајот на годината односно месецот Декември повторно се појавивме со YOTA префиксот со два повикувачки знаци Z39YOTA и Z30YOTA. По традиција, втора година по ред младите од Битола побараа да учествуваат и во 2018 во месец Декември. Желба покажаа и од Р.К. Железничар. Така падна одлуката за два повикувачки знака каде освен младите од Битола, Велјан Ѓорѓиов и другите, се даде можност на повеќе млади низ Македонија. За оваа активност беше назначен координатор. Зоран Гроздановски Z32U ја превзеде таа одговорност. АЕК ги одобри на наше барање двата повикувачки знаци.

Во прилог на овој извештај за активноста YOTA 2018 го приложувам извештајот од YOTA координаторот Зоран Гроздановски, Z32U.

ИЗВЕШТАЈ

за активноста на младите членови РСМ во DYM или Декември месец на младите радиоаматери

Ланската година за прв пат млади членови на РСМ зедаа учество во YOTA месецот, тоа се сведе на активност на тројца млади оператори од РК Стево Патакот од Битола и Велјан Ѓорѓиов од РК Искра од Кавадарци. Се одржаа околу 1000 врски претежно SSB и помал дел CW од страна на Велјан.

За 2018 година покренав иницијатива тоа да го регулираме малку порано, за разлика од лани кога одобрението од АЕК дојде неколку дена подоцна од почетокот на месец декември. На состанокот на ИО и на останати членови во Кочани побарав на некој начин да се регулира работењето на деца и млади под 25-26 на радиостаница без добиена лиценца за работа, бидејќи таков беше повикот на YOTA организацијата на IARU R1, за што во претходни консултации имаше најави дека сакаат на тој начин да се обидат да ги привлечат дечињата кон радиоаматеризмот и бев назначен за координатор на YOTA активностите на РСМ.

Поднесено беше барање до АЕК за одобрување на два специјални повикувачки знаци Z39YOTA и Z30YOTA, а во барањето беа наведени РК Стево Патакот Z37CEF и РК Железничар Z37FFF како носители на активностите и кои претходно упатија барање до РСМ. Со ова настана забуна и се создаде впечаток дека сопственици на знаците се двата радио клуба, а не РСМ. Поради ова изостана активирањето на неколку дечиња, а неколку се вклучија подоцна во месецот иако во објавите за YOTA месецот никаде не беше

спомнато дека учесниците мора да бидат членови на радио клуб и членови на РСМ. Координацијата на активностите по бандови и видови на работа се одвиваше преку посебна чет група на фејсбук. Морам да забележам дека главно активностите се сведоа на викендите поради обврските кои децата ги имаат во месец декември, тестови и крај на полугодие, но и поради немањето фиксни инсталации за работа во Скопје и во Штип и се работеше портабл или од контекст локацијата на Сушево. Следната година со кампањата РСМ треба да започне малку порано, за да миже да се анимираат и останатите градови Гевгелија, Струмица, Охрид.....

Во активностите на YOTA месецот со двата специјални повикувачки знаци зедоа учество десетина дечиња без радиооператорско искуство и лиценца и неколку други со стекната лиценца. Остварени се вкупно 1059 врски од кои Z39YOTA 178, а Z30YOTA 881 со оваа статистика:

Summary				
BAND	SSB	CW	DIGI	DUP
160	0	0	0	0
80	0	0	0	0
40	91	0	0	1
30	0	0	0	0
20	85	0	0	1
17	0	0	0	0
15	0	0	0	0
12	0	0	0	0
10	0	0	0	0
6	0	0	0	0
TOTAL	176	0	0	2
Z39YOTA FINAL SCORE: 175				

Summary				
BAND	SSB	CW	DIGI	DUP
160	0	0	0	0
80	18	0	0	0
40	175	90	24	4
30	0	0	0	0
20	277	235	29	15
17	0	0	0	0
15	0	0	0	0
12	0	0	0	0
10	0	0	0	0
6	0	0	0	0
TOTAL	470	325	53	19
Z30YOTA FINAL SCORE: 847				

Учесници:

1. Велјан Ѓорѓиов Z33C, 22г, Кавадарци
2. Ване Јованов Z31VAJ, 18г, Неготино
3. Андреј Антуновиќ Z35TUN, 17 год, Битола
4. Андреј Ферџо Мицков Z33RTF, 16г, Битола
5. Лина Јанеку, 10г, Скопје
6. Иван Стојилков, 12г, Штип
7. Методи Донеv, 12г, Штип

8. Иван Зафиров, 14г, Штип
9. Дарко Ѓоргиевски, 14г, Штип
10. Бобан Герасимовски, 14г, Штип
11. Неда Коцева 10г, Скопје
12. Миа Закев 10г, Скопје
13. Стефан Јованов 10г, Скопје
14. Стефан Трајковски 10г, Скопје
15. Петар Христовски 10г, Скопје
16. Стефан, Струмица

Ментори беа: Петрика Јанеку Z34PEC, Гоце Бошковски Z36TT, Велјан Ѓорѓиов Z33C, Игор Дериволов Z32ID, Миле Кокотов Z33T, Игор Коцев Z33IKN.

Лина Јанеку се вклучи на два пати со четириесетина врски и Гоце Бошковски со Петар Христовски одржаа една врска.

Вистински хит беше Игор Коцев кој без никаква припрема започна со ќерка му Неда и имаа неколку убави активации од вилата, мислам дека е на Скопска Црна Гора и од Гази Баба, нешто потоа се вклучија уште три другарчиња од училиште.

Ваквата акција беше добредојдена за курсистите од РК Никола Тесла од Штип кои есенва и во YOTA месецот имаа можност да го почувствуваат почетничкиот адреналин кога некој ќе ти се јави на CQ.

Битолчаните Андреј & Андреј стандардно добри во експериментирањето и ги пробаа сите дигитални модови RTTY, PSK, FT8, работеа симболично и во OKdxRTTY контекстот.

Велјан Z33C за жал се појави само еднаш или два пати, одработи 325 врски за да го подигне бодовното салдо, верувам дека имаше обврски со факултетот.



Оваа година Стефан Милојчевски не се активира, а причината не ја знам, не е до неинформираност затоа што имаше јавни објави во двете групи на фејсбук, но затоа Ване Z31VAJ од Неготино се појави при крајот и успеа да направи добар пајлап од кој беше воодушевен. Се снимил самиот и аудио снимката може да ја чуете на следниов линк:

https://www.youtube.com/watch?v=gsydsgPsRY&feature=youtu.be&fbclid=IwAR1HKvrv9sdLw hWJBw_-iODPpBoYwoyGVMnRV6b74-OIIZ2qJg77uEsR1i8

За жал, поради стилот на работа на Игор Коцев, пишува на лист, изгубен е лог со десетина врски. Понатаму продолжи со директно логирање на таблет и мобилен телефон, за секој случај.

И покрај малиот број на врски целта што ја зацртавме мислам дека ја остваривме, да се обидеме да “заразиме” барем десетина деца со нашево хоби. Се надевам дека менторите ќе продолжат со својата работа и дека нема да чекаат до следниот декември за да работат со децата.

Неколку фотографии:



И фотографијата која стана вирална и на Инстаграм беше споделена повеќе од 1000 пати од разни радиоаматерски профили, Yota, qrznow, arrl.....

Неда Коцева 10г.



Мора да заклучиме дека за децава вреди да се ангажираме и повеќе и додека се на курс или обука да РСМ да изнајде модус да можат со своите ментори да работат на станица. Засега, според правилникот на АЕК тоа не е можно и YOTA месецот го работевме според препораките од нив.

На крај, YOTA години наназад организира летен камп во различни земји членки на IARU R1. Оваа година летниот камп се организира во август и е во близина на Софија. Ваква можност да испратиме наши деца во кампот можеби ќе треба да чекаме со години, лани беше во Јужна Африка. Објавата за пријавување за летнив камп е на следниов линк, погледнете ја и продискутирајте.

https://iaru-r1.org/index.php/general/1829-call-for-application-youngsters-on-the-air-bulgaria-2019?fbclid=IwAR2uQ0UnObvG8kz_PatPaGvlgbg_OVr9gcjtE1vRlogA9NYe-epCzVIFf84